

Dimocrasira Ekba Murq'a Bilinuk'h
Eritrea/Hodde
ዲሞክራሲያዊ ውድብ ብሄረ ብሌን
ኤርትራ/ሆደ



ፍሬዕ አከባ ሙርጃ ብሌትኹ
ኤርትራ/ሆደ
التنظيم الديمقراطي لقومية
البلينا الأرترية (هودي)

Democratic Organization of Bin Nation of Eritrea/Hode

ንቕጥማዊ ህዝባዊ ምርጫ ህዝቢ ትግራይ ደገፍና ንገልጽ

ዲሞክራሲያዊ ውድብ ብሄረ ብሌን-ኤርትራ/ሆደ

ጋዜጣዊ መግለጺ።

ኮሚሽነር ኮሚሽን መርጻ ክልል ባቶን መንግስትን ትግራይ፣ መ/ም ሙሉውርቂ ኪዳነ ማርያም ምስ ሙሉአት ናይ ስራሕ ብጾቱ ታሪኻዊን በዳህን መረጫ፣ ክመርሑ ዝተሞህቦም ሓደራ ብሰላምን ብዓወትን ክድምድሙ እናተተምኑና፣ ህዝብታትን ፖሎቲካዊ ወድባትን ክልል ትግራይ እንቋዕ ኣብዚ ሓምሻይ ህዝባዊ መርጻ ኣብጸሓኩም፣ እናበልና፣ ብሰላምን ዓወትን ከም ትድምድምዎ እናተኣማመና፣ ዲሞክራሲያዊ ወድብ ብሄረ ብሌን ነዚ ህዝባዊን ፖሎቲካዊን ምርጫ ደገፍና ንገልጽ።

ኣብ ታሪኻዊ ምዕባሌ ደቂ-ሰባት ከም ዝሕብር ኣብ ረብሓታት ዝተሰረተ ጎንጽታት ከም ዝነበሩን ዘለውን ኩላትና ዘይንስሕቶ ኮይኑ፡ ወዲ ሰብ ነጻ ስለ ዝተወልደ፣ ንናይ ካልኣት ናጽነት ዶብ ክይሰገረ ብነጻ ክነበር መሰሉ ሙኻኑ ንኣምን። እዛ ንነበረላ ዓለም ፍትሕን ሓቕን ዝጎደላያ። ጨቕነቲ ሓይልታት፣ ብስነሓሳቦምን ብድልዮቶም ዝኸይድ መንግስቲ ኣቕሞም ገባትን ጨቕንን መንግስታዊ መዋቅር ምሕደራ ዘርጊሑም ንሪሂጸ በላዕ ሰፍ ዘይብል ጭቆና የውርዱሉ። ጨቕናት ድማ ንዝበጸሑም ኣድልዎን ወጽዓን ክቐውሙ ብሰላማዊ መንገዲ ምረቶም ገሊጾም ዝሰምዖም ምስ ሰኣኑ ብብረት ክምክቱ ናይ ግን ይኸውን።

ህዝቢ ትግራይ ኣብ ገዛእ መሬቱ መሰለይ ይከበረለይ ኢሉ ሰማዒ ስለ ዘይረኽበ ኣብ ዝተፈላለዩ እዋናት ቀዳማይ ካልኣይ ወያነ እንዳተባህሉ ዝጽውዑ መረርቲ ቻልሲ ኣካይዱ። ኣብቲ ድሒሩ ንገ ዓመታት ዘካየዱ ቃልሲ ድማ ንወጽዓት ጠርኒፉ ብርእሰ ሓያላን ዝተደገፈ ስርዓት ደርጊ ሲዒሩ፣ ናይ ኩሎምን ንኹሎምን በሄራትን ብሄረሰባትን ህዝብታትን ንጨቕናት ዝወክል ፈደራላዊ ሕጊ መንግስቲ ኣጽዲቑን ተኸሉን። ኣብ ኢትዮጵያ ተራእዩ ዘይፈልጥ ሰላምን ምርግጋእን ምሉእ ዓለም ዝመስከረሉ ቁጠባዊ ዕብየትን ከምዝግብ ኪኢሉ። ኣብ ዓለማዊ መገባእያታት ድምጺ ውጽዓት ብምኻን ንዝተዛብዔ ዓለማዊ ቁጠባዊ ኣድልዎን ብሰንኪ ክለማዊ ኣብ ሓረስቶት ኣፍሪቓ ዝወርድ ደርቕ ኣቐሊዑ፣ ዓመታዊ ካሕሳ ኩለን መንግስታት ኣፍሪቓ ከም ዝወበን ገይሩ። እዚ ብኸቢድ መስዋእቲ ዝቐመ ፈደራላዊ መንግስቲ ግን ንዘመናት ዝጸንሑ ድኸነትን ጥጡሕ ቐጠባዊ ሰረትን ስለ ዘይነበር ጽገማት ኣጋኒፍዎ። ነዚ ዝተፈጥረ ሃጋፍ ከም ዓቢ ዕድል ተጠቂሞም ብወሽጥን ብደገን ማለት ብናይ ኒዮ-ሊበራል ሓይልታት ዝተሞሃሃደ መጥቃዕቲ፣ ኣብ እግሪ ተኸሊ ንዝነበረ ሓድሽ ፈደራላዊ ስርዓት ነቕነቕ ከም ዝብል ገይሮም።

ኢሂወደግ ብወሽጥን ብደገን ተጸብኣታት ወሪድዎ ኣብ ቅልወላወ ኣትዩ። ነዚ ሽግር እዚ ንምፍታሕ ተባሂሉ ዝተገብረ መጽናዕትን ለዉጥን ቐዲሙ ብሓያላት ሚደያታትን ሃሱሳትን ስለ ዝተህረም ለዉጢ እንተበልካ እግሪ ለዉጢ ተሸኽላ ምዕይ ምባል ኣብዮ። ህወሓት'ውን ይኹኑ ምስኡ ኣብ ልፍንቲ ዝነበሩ ሓይልታት፣ ናይቲ ቅልወላወ ፈጣርትን ባዕሎም መፍትሒ ዘናድዩን ስለ ዝነበሩ፣ ደርባዊ ሕማማት ኣብ ወሽጡ ጎልቢቱ ስለ ዝጸንሑ ብምልኣት ክፈትሑዎ ኣይክኣሉን።

አብዝ ግዜ እዚኛ ህዝቢ ትግራይ ደዉ ኢሉ ክሓስብ ዝጀመረ። ሕቶ ሞትን ሂወትን ስለ ዝኾነ ህወሓትውን ናብቲ ዝፈጠሮ ህዝቢ ተመሊሱ ርእሰ ገምገም ክገብር ዝተገደደ። ህወሓት ኣብዝ ግዜ ገምጋም ካብ ትዕቢትን ካብ ኣምሰሉነትን ነጻ ኮይኑ ስለ ዝሓዘ ዳግማይ ታሪኻዊ ዉሳኔኹ ኣሕሊፉ። ንሱ ድማ መንግስትን ገንዘብን ወተሃደርን ዝዉንን ዝነበረ ዉድብ ብሰላማዊ መንገዲ ስልጣኑ ንክብሪ ሕገ-መንግስቲ ኢሉ ምርካቡዮ። ኣብ ግዜ ንመሰላት ብሄራትን ሕብረ-ብሄራትን ዝዉክል ሕገ መንግስቲ ክገብሩ ከሎ ተመልካቲ ወይ ደጋፊ ከይኮነ ቡቲ ቐዋማዊ መንግስቲ ዝተዋህበ መሰል ምርጫ ኣብ ሓምሸተ ዓመት ዝግበር ኣብ ክልለይ ከካይዶዮ ምባሉ ንሕድሪ ሱዉኣቱ ኣኸቢሩ ዓቢ ደገፍ ህዝቢ ድማ ረኺቡ። እዚ ዝግበር ምርጫውን ዲሞክራሲያውን ነባርን ክኸውን ሓደስቲ ፖሎቲካዉያን ዉድባት ኣጣይሱ፣ ድሕሪ ምርጫ ከምቲ ልሙድ ብሓደ ዉድብ ዝዘዉር መንግስትን ባይቶን ከይከዉን ንተኻፋልነት ተቐወምቲ ዝዕድም ቦታ ሓዚኡ ሓዲስ ሕጊ ኣተኣታትዮ፣ ብልዝብን ብዲሞክራሲያዊ ኣገባብ ድማ ናይ ምርጫ ኮሚሽን ኣቐሙ። ኣብዝ ዮሃና ንብሎ።

ህዝቢታት ኤርትራ ንሰላሳ ዓመት ብረታዊ ቐልሲ ዘካየድና ሕብርን ቋንቋን ዝገዛኡና ሓይልታት ጸሊእና ኣይኮነን። ሃገራውን ሰብኣውን መሰላትና ብሓይሊ ስለ ዝገፈፉንዮ። ድሕሪ ሰላሳ ዓመት ብረታዊ ቐልሲ፣ ብብዙሕ መስዋእቲ ሃገራዊ ልኡላዉነትና ኣረጋገጽና ሰብኣዊ መሰላትና ግን ካብ ግዜ መግዛእቲ ንላዕሊ ንግዛእን ንጭቆንን ኣሎና። ብዛዕባ ምርጫ እቲ ገባቲ ስርዓት እንታይ ከም ዝበለ ምድጋሙ ዘድሊ ኣይምሰለናን፣ ብሕጽር ዝበለ ቐል ግን ከም ጡብ ኣደኺም ቐበጽዎ እዩ ዝበለና። ኹሉ ግዜ ኣለዎ ከም ዝተባህለ ቐልስና ነትርር።

ዞባና ብመሳፍንትን ዲክታቶራትን ምሕደራ ተጎቢኡ ኣሎ። እንኮ ህዝቢ ትግራይ ንመራሕትና ባዕልና ነደይብን ነውርድን ምባሎም ድቐስ ዝኸልኦም ብዙሓትዮም። ኤርትራውያን ደለይቲ ፍትሕን ሰላምን ብጠቐላላ ውጹዕ ህዝቢ ኤርትራ፣ እዚ ዕድል ምርጫ ህዝቢ ትግራይ እንተተዓንቐፈ ንስኻውን ጽባሕ ምርጫ ከይትገብር ተሓባቢሮም ጊላ ኮንካ ክትነበር ንገባቲ ስርዓት ክሕግዙዮ። ብዓቢኡ ድማ እንኮ ንነጻነት ኤርትራ ዝኣምን ህዝብን መንግስትን ክልል ትግራይ እንተ ዓንቁፎሞ፣ ድሕሪኡ ዘሎ ኣጀንዳኦም እታ ወግሑ ጸብሑ ኣብ ወግዓዊ ቲሺኦም ዘርእዩና ኤርትራ ዝሓወሰት ካርታ ኢትዮጵያ ክሰርሕዋ ከይደቐሱ ይሓድሩ ኣለዉ። ንኤርትራ ገለን ምስ ትግራይ ገለን ምስ ምልእቲ ኢትዮጵያ ክሕዉሱ ዝደልዩ ጎሓፍ ታሪኽ ይቐላቐሉ ኣለዉ። ዘይተረድኦም ንኹሉ መግዛእታዊ ካርታ ኣፍሪቓ ሙዉቓዕዮ። ብዓቢኡ ድማ ናይ ሰላሳ ዓመት ቐልስና ምንዓቕውንዮ። በዚ ኣጋጣሚ እዚ ንኩለን ዉድባት ትግራይ ኣብ ነጻነት ኤርትራ ዘለዉን ንጹር መርገጽ እናመጎስና፣ ኣብ ሓጺር ግዜ ሓንቲ ፍትሓዊትን ዲሞክራሲያዊትን ኤርትራ ክዉንቲ ኮይና ከም ክልተ ጎረባብቲ ብሰላምን ብምክብባርን ክነብር፣ ኣንጻር ድኽነትን ድንቐርናን ሕግምን ብሓባር ከም ክልተ ሃገራት ክንምክት ተስፋና ሩሑቕ ኣይኮነን።

ኮሚሺን ኮሚሽነር መረጻ ትግራይ ሰራሕኩም ብገለልትነትን ብርትዓዉነትን ክትዛዝምዎ እናተሰፎና ደጊምና ዓወት ንምነጻልኩም። ከምኡውን ዉድባት ትግራይ ኣብ ምርጫ ተዓዋትን ተሳዓርን የሎን እም ድሕሪ ምርጫ ጭዋ ባህሊ ክተርእዩ፣ ንዞባና ኣብነት ክትኮኑ ንጸብዮኩም።

ዓወት ናይ ህዝቢ መርጻ ትግራይ!!!

ዓወት ንህዝቢ ኤርትራ!!!

ዘለኣለማዊ ዝኸሪ ንሱዉኣትና!!!